

मंगेतर ने दुष्कर्म कर किया शादी के इनकार

श्रीगंगानगर, (कासं)। सगाई के बाद रेलवे में नौकरी मिल जाने पर युवक ने मंगेतर से गेस्ट हाउस में शारीरिक संबंध बनाए। इसके बाद वह शादी करने से इंकार कर गया।

पीड़िता की ओर से दी गई रिपोर्ट पर कोतवाली पुलिस ने युवक के खिलाफ मुकदमा दर्ज किया है। पुलिस के अनुसार अबोहर तहसील क्षेत्र के गांव निवासी 24 वर्षीय पीड़िता की रिपोर्ट पर सूरतगढ़ तहसील क्षेत्र के गांव निवासी युवक और उसके परिवार वालों के खिलाफ दुष्कर्म व धोखाधड़ी के आरोप में मुकदमा दर्ज किया गया है। मामले की जांच एसएचओ पथीपालसिंह भाटी कर रहे हैं। पुलिस को दी गई रिपोर्ट में पीड़िता ने बताया है कि मई 2023 में जब वह श्रीगंगानगर के एक कॉलेज में अध्ययनरत थी, तभी परिवार वालों ने उसकी आरोपी से सगाई की थी। इसकी रस्मों में दोनों परिवार वालों ने एक दूसरे को रीति रिवाज के अनुसार उपहार दिए। रिश्ता पक्का होने के बाद आरोपी पीड़िता से मोबाइल पर बात करने लगा।

बीकानेर, (कासं)। कृषि एवं कृषि सम्बद्ध विभागों के हितधारकों के साथ संभाग स्तरीय बजट पूर्व चर्चा शुरुकार को कलेक्टर सभागार में आयोजित की गई। अतिरिक्त सभागीय आयुक्त जयसिंह यादव, अतिरिक्त जिला कलेक्टर (प्रशासन) दुलीचन्द मीणा ने संभाग स्तरीय स्टेकहोल्डर्स कन्सल्टेशन कार्यक्रम में बीकानेर, चूरु, सीकर, झुंझुनू, गंगानगर व हनुमानगढ़ के हितधारकों व अधिकारियों के साथ चर्चा की।

कृषि एवं कृषि सम्बद्ध अन्य विभागों से स्टेकहोल्डर्स कन्सल्टेशन में प्रगतिशील कृषक, प्रगतिशील पशुपालक एवं डेयरी, कृषि प्रसंस्करण सहित कृषि उद्यमों के प्रमुख प्रतिनिधि, सिंचाई जल प्रबंधन ईकाईयों के प्रतिनिधि, प्रगतिशील मत्स्य पालक, कृषक उत्पादन संगठनों के प्रतिनिधि, सहकारी समितियों के प्रतिनिधियों ने भाग लिया। वित्त विभाग के प्रतिनिधि

प्रगतिशील कृषक, पशुपालक, कृषि उद्यमी के साथ संभाग स्तरीय बजट पूर्व चर्चा

धीरज श्रीवास्तव व मनोहर विस्नोई ने संभाग स्तरीय हितधारकों से चर्चा में अपनी बात रखी व सुझाव लिए। बीकानेर के किसान आत्माराम कड़वासरा ने पॉलीहाउस पर देय अनुदान में कृषक हिस्सा राशि को जीएसटी से मुक्त रखने का सुझाव दिया। बीरेंद्र लुणु, किसान बीकानेर ने कहा कि मछली पालकों को बैंकों से मछली पालन पर लोन उपलब्ध करवाया जाए। शिवकरण कृकणा, किसान बीकानेर ने खजूर प्रसंस्करण इकाई स्थापित किये जाने व 90 प्रतिशत अनुदान पर खजूर पौधे उपलब्ध करवाए जाए। बीकानेर के

किसान मोहन झा, ने बूंद-बूंद सिंचाई संयंत्र पर देय अनुदान बढ़ाने की मांग रखी। नानूराम गुरूबा, अनार विपणन हेतु मंडी में स्पेशल सुविधा उपलब्ध करवाने की मांग रखी व मृगफली की ज्यादा सरकारी खरीद की जाने के संदर्भ में सुझाव दिया। चूरु से किसान संदीप कुमार ने ग्वार पाटा प्रसंस्करण स्थापित किये जाने के संदर्भ में मांग की। झुंझुनू से किसान जयसिंह व किशोर सिंह ने कृषि एवं उद्यानिकी विभाग द्वारा देय योजनाओं में अनुदान बढ़ाने की मांग रखी।

जिला हनुमानगढ़ के किसान अमित व गुरुदत्त ने किसान के खेत में खाला निर्माण कार्य को नरंगा में लिये जाने की बात रखी। सीकर से आए किसान हरिराम सुण्डा व महेन्द्र ने प्याज भण्डारण पर देय अनुदान को 90 प्रतिशत करने व 2.5 एमटी की स्वीकृति को किसान के लिए 100 एमटी करने का सुझाव दिया। गंगानगर

से किसान राजाराम लेघा ने डिगिंगों के लक्ष्य बढ़ाने के साथ ही अनुदान 90 प्रतिशत किये जाने का सुझाव दिया। किसान जसविंदर बराड़ ने पॉलीहाउस के लक्ष्य बढ़ाने की मांग रखी। संयुक्त निदेशक कृषि मदनलाल ने संभाग से आये सभी अधिकारियों व प्रगतिशील किसानों का धन्यवाद ज्ञापित किया। बजट पूर्व चर्चा में कुलदीप चौधरी पशुपालन विभाग, विक्रम सिंह सहकारी बैंक, रेणु वर्मा उद्यान विभाग, कृषि विभाग से विभागीय अधिकारी धर्मवीर डूडी, रामकिशोर मेहरा, रूबीना, सुरेन्द्र मारू, मोनाक्षी शर्मा आदि शामिल थे।

ग्रीन बेल्ट दर्शाने का विरोध

बीकानेर, (कासं)। अम्बेडकर कॉलोनी के मोहल्ले वासियों ने आज बीकानेर विकास प्राधिकरण के अधिकारियों ने बनाये नये मास्टर प्लान जिसमे बल्लभ गार्डन रोड के पूर्वी भाग को ग्रीन बेल्ट दर्शाया गया है। जबकि यहां पिछले 50 वर्षों से मोहल्ला काबिज है।

बिजली पानी के कनेक्शन और नगर विकास न्यास के पट्टे बने हुए हैं। अब इसे ग्रीन बेल्ट दिखाकर प्रशासन मोहल्ले की जगह पार्क, खेल मैदान आदि के लिए ये जगह दर्शाई गई है। जिसके विरोध में मोहल्ले वासियों ने बीकानेर पश्चिम विधायक जेतानन्द व्यास को ज्ञापन दिया एवं मास्टर प्लान किसी बस्ती को उजाड़कर बनाने को रोकने का आग्रह किया। रविन्द्र जाजड़ा ने बताया कि हज़ारों घरों की बस्ती को उजाड़ कर मास्टर प्लान बनाना जनता के हित का कार्य नहीं है। ज्ञापन देने वालों में पार्षद रामदयाल पंचारिया, सत्यनारायण शर्मा, गोपीराम बिस्नोई, भंवरलाल जाजड़ा, मनोहर देवी, भंवर देवी, रूखमा, रामो देवी, परमेश्वरी देवी, हरिकिशन कुमावत, मालाराम प्रजापत, किशनलाल खाती मौजूद थे।

100 बच्चियों की जांच, एनीमिया की दवा दी

बीकानेर, (कासं)। रोटीर क्लब बीकानेर रॉयल्वे द्वारा आज शहर के सुप्रसिद्ध श्री बीकानेर महिला मंडल विद्यालय में आईडीबीआई बैंक के सहयोग से एनीमिया जांच शिविर का आयोजन किया गया।

सहायक प्रांतपाल रोटे डॉ मनोज कुड़ी के मार्गदर्शन में आयोजित शिविर में 100 बच्चियों की हेमोग्लोबिन की जांच की गई। शिविर का उद्घाटन प्रकल्प संयोजक रोटे डॉ मनोज कुड़ी, रमेश अग्रवाल, डॉ पुनीत खत्री, रश्मि धाम्वा, विनोद माली शाला प्रबंधक सहित डायरेक्टर गजेन्द्र सिंह द्वारा किया गया। शिविर में आये रोटे डॉ पुनीत खत्री और तकनीशियन की टीम ने सेवारत प्रदान की एवं एनीमिया रोग की गंभीरता और इससे बचाव की जानकारी दी। क्लब अध्यक्ष रोटे गोपाल अग्रवाल ने बताया कि जांच के उपरांत हेमोग्लोबिन की कमी पाए जाने पर जरूरतमंद बच्चियों को मुक्त दवाई वितरित की गई।

जांच शिविर कार्यक्रम के साथ साथ वरिष्ठ रोटे डॉ मनोज कुड़ी ने शाला प्रशासन और सभी छात्राओं के समक्ष अंगदान के महत्व पर प्रकाश

डाला और सभी की अंगदान हेतु प्रेरित करने का प्रयास किया।

उत्तर पश्चिम रेलवे		
निविदा सूचना		
वरी मण्डल सामग्री प्रबंधक, मण्डल रेल प्रबंधक कार्यालय, बीकानेर, भारत के राष्ट्रपति के लिए एवं उनकी ओर से ई-निविदा संख्या- 34245338A जिसकी बन्द की तिारी 17.02.2025 को 14.25 बजे तक रहेगी, आमंत्रित कर रहे हैं। निविदाकार निविदा बन्द होने की तारीख एवं समय तक ही अपनी मूल/संशोधित निविदा प्रस्तुत कर पायेंगे।	मैन्यूअल (ई-निविदा के अलावा) प्रस्ताव इस निविदा के निरूपित मान्य नहीं होंगे। इस तरह के मैन्यूअल प्रस्तावों पर ध्यान नहीं दिया जायेगा।	आपूर्ति का विवरण: 5 Watt VHF Digital Walkie Talkie Set without Keypad and without Display, Spec. No. RDSO/SP N/TC/107/2018 Ver.(2.1) or latest, SI No. 2.3(b), Each set will consist of:- (1) One [1] VHF Set with Compatible Battery+Battery Charger+Antenna+ Suitable Belt Clip in Complete Box packing. (2) One [1] spare Battery compatible to the VHF Set as per Spec. No.RDSO/SPN/TC/107/2018 Ver.(2.1) or latest. [Warranty Period: 30 Months after the date of delivery], मात्र: 454 Nos.. निविदा प्रस्तुत करने की तिनांक एवं समय: ई-निविदा को तिनांक 17.02.2025 को 14.25 बजे तक प्रस्तुत किया जा सकता है।
वेबसाइट विवरण: www.ireps.gov.in		
110-PS/25		

जाहन्वी ने खुद के किडनैप के आरोपों को झूठा बताया

बीकानेर, (कासं)। राजस्थान की पॉपुलर सोशल मीडिया एक्ट्रेस-कॉमेडियन जाहन्वी मोदी (25) ने खुद के किडनैप के आरोपों को झूठा बताया है। जाहन्वी ने एक वीडियो जारी किया। इसमें वह पति तरुण सिकलीगर के साथ नजर आईं। वीडियो में जाहन्वी ने कहा कि मेरा अपहरण नहीं हुआ है। मैं मर्जी से शादी की है। मेरे घरवालों ने किडनैप का जो केस लगाया है, वह झूठा है और मैं बालिग हूं। मुझे मेरे फैसले लेने का अधिकार है। मुझे जान का खतरा है। पुलिस प्रशासन मेरी हेल्प करो। मुझे सुरक्षा दे। श्रीदुर्गराज की जाहन्वी मोदी के परिजन ने बुधवार को बेटे के किडनैप होने का मामला दर्ज कराया था। जाहन्वी की मां पुष्या मोदी (46) ने तरुण सिकलीगर पर बेटे को श्रीदुर्गराज के बाजार से कार में किडनैप करने का

सोशल मीडिया एक्ट्रेस-कॉमेडियन जाहन्वी मोदी ने एक वीडियो जारी किया में वह पति तरुण सिकलीगर के साथ नजर आईं

आरोप लगाते हुए रिपोर्ट दर्ज कराई थी। इसके बाद जाहन्वी ने शादी का वीडियो जारी कर बताया था कि उसने तरुण के साथ जोधपुर में शादी कर ली है। जाहन्वी के साथ वीडियो में पति तरुण भी नजर आ रहे हैं। हालांकि तरुण ने एक शब्द भी नहीं कहा। तरुण और जाहन्वी ने बुधवार को जोधपुर के आर्य समाज मंदिर में विवाह किया था और वीडियो सोशल मीडिया पर डाला था। तरुण बीकानेर का रहने वाला है।

वीडियो सामने आने के बाद एडिशनल एसपी कैलाश सांदू ने कहा कि वैसे तो ये पारिवारिक मामला है, फिर भी अगर किसी को खतरा है तो पुलिस सुरक्षा देने के लिए तैयार है। इसके लिए जाहन्वी को सामने आना होगा। पुलिस को अपील करने होगी। एसे में पुलिस को स्पष्ट हो गया था कि ये अपहरण का नहीं बल्कि प्रेम प्रसंग का मामला है। पुलिस को उम्मीद थी कि जल्दी ही दोनों सामने आ जायेंगे। जाहन्वी बीकानेर के श्रीदुर्गराज में मोमासर बास मोहल्ले की रहने वाली हैं। जाहन्वी के इंस्टाग्राम पर 23 हजार से ज्यादा फॉलोअर हैं।

पोल से टकराया खाद से भरा ट्रक

अनूपगढ़, (कासं)। यहां खाद से भरे एक ट्रक ने धान मंडी से गांव 22 ए की ओर जाने वाली सड़क पर सीसीटीवी कैमरे वाले पोल को टक्कर मार दी। हादसे में पोल टूटकर गिर गया लेकिन गनीमत रही कि हादसे में कोई जनहानि नहीं हुई। स्थानीय दुकानदारों और प्रत्यक्षदर्शियों ने बताया कि ट्रक चालक अर्धत लापरवाही से वाहन चला रहा था। टक्कर इतनी जबरदस्त थी कि तिराहे पर स्थित पोल, जिस पर प्रशासन द्वारा सुरक्षा के लिए तीन सीसीटीवी कैमरे लगाये गए थे। पूरी तरह से क्षतिग्रस्त हो गया। प्रत्यक्षदर्शियों ने बताया कि अगर उस समय कोई अन्य वाहन या राहगीर वहां से गुजर रहा होता तो गिरता हुआ पोल उन पर गिर सकता था। जिससे जानलेवा हादसा हो सकता था। हादसे के तुरंत बाद ट्रक चालक मौके से ट्रक समेत फरार हो गया। प्रशासन ने शहर की सुरक्षा के मद्देनजर विभिन्न स्थानों पर सीसीटीवी कैमरे लगाए हैं।

बर्फीली हवाओं के बीच मनेगा गणतंत्र दिवस

बीकानेर, (कासं)। जिस तापमान में शहर कंपाकंपाने लगता है। छोटे बच्चों की छुट्टियों की मांग होने लगती है। 26 जनवरी को उसी तापमान में बच्चे करणीसिंह स्टेडियम समेत प्रत्येक स्कूल में गणतंत्र दिवस समारोह में हिस्सा लेंगे। मौसम विभाग की मानें तो 26 जनवरी को तापमान 6 डिग्री के करीब रहने के आसार हैं।

मौसम विभाग के अनुसार 26 जनवरी को तापमान 6 डिग्री के करीब रहने के आसार हैं

ऐसा उत्तरी और बर्फीली हवाओं के कारण होगा। हवा तो गुरुवार से ही चलने लगी। ठंडक भी है। हालांकि दिन में धूप तेज निकली इसलिए हवा का असर उतना नहीं हुआ लेकिन यही हवा रात में चली तो ठंडक बढ़ जायेगी। मौसम विभाग कुछ ऐसा ही संकेत कर रहा है। आखिरी सप्ताह तीसरे सप्ताह की तुलना में ज्यादा ठंडा रहेगा। पहले सप्ताह को छोड़ जनवरी में 6 डिग्री तक पारा नहीं पहुंचा लेकिन आखिरी सप्ताह में ठंडी बयारों के कारण पारा वापस 6 डिग्री तक जाने के संकेत आ रहे हैं। शुक्रवार को जो मौसम विभाग ने अपडेट जारी

किया उससे लग रहा कि 26 जनवरी को कड़ाके की सर्द और हवा चलेगी। ऐसे में स्कूलों को ध्यान रखना होगा कि बच्चों को गर्म कपड़ों में ही आने दिया जाए। उनको गर्म कपड़े पहनने की इजाजत दी जाए। इस बीच बीती रात का पारा 9.2 डिग्री रिकॉर्ड किया गया। सुबह हवा से ठंडक महसूस हुई लेकिन दिन में तेज धूप के कारण राहत मिली। हालांकि हवा दिन में भी चली। 25 को बादलों की आबाजाही लगी रहेगी। तापमान में गिरावट संभव। 26 को अधिक तापमान में बढ़ोतरी हो सकती है। तेज धूप खिली रहेगी।

भारतीय राष्ट्रीय सहकारी संघ सहकारिता सपने साकार करने में सहायक : संघानी

श्रीगंगानगर, (कासं)। भारतीय राष्ट्रीय सहकारी संघ (एनसीयूआई) के अध्यक्ष एस. दिलीप संघानी ने कहा है कि सहकारिता सपने साकार करने में सहायक है। टांटिया समूह से करार के लिए हुई बैठक को सम्बोधित करते हुए भारतीय राष्ट्रीय सहकारी संघ (एनसीयूआई) के अध्यक्ष एस. दिलीप संघानी ने कहा कि यह समूह सामाजिक कार्यों में महती भूमिका निभा रहा है। एनसीयूआई सहकारिता मंत्रालय के अधीन कार्य कर रहा है और सहकारिता के क्षेत्र में कार्य करते हुए 'एक सबके लिए, सब एक के लिए' की भावना को विकसित कर रहा है।

अंतर-क्षेत्रीय सहयोग और सहकारी-सामाजिक-कॉर्पोरेट साझेदारी को बढ़ावा देने तथा सहकारी विकास को आगे बढ़ाने के निरंतर प्रयासों में टांटिया समूह ने करार किया है। डॉ. मोहित टांटिया की ओर से इस एमओयू पर समूह के महाप्रबंधक डॉ. विकास सचदेवा ने हस्ताक्षर किए। बैठक में अध्यक्ष संघानी ने सहकारी समितियों के माध्यम से विकास को महत्वपूर्ण कदम बताया। उन्होंने इस बात पर जोर दिया कि कोई भी संगठन अलग-थलग रहकर काम नहीं कर सकता है। एनसीयूआई को समाज के अंतिम पांवदान पर खड़े वर्गों के उत्थान के लिए अंतर-क्षेत्रीय

साझेदारी करने की आवश्यकता है। वह कौशल विकास के लिए एक मंच के रूप में काम करेगा और सामूहिक प्रगति को सक्षम बनाते हुए हितधारकों को सहायता प्रदान करेगा। एनसीयूआई के मुख्य कार्यकारी, भारतीय प्रशासनिक सेवा के सेवानिवृत्त अधिकारी डॉ. सुधीर महाजन ने वर्ष 2025 को सहकारिता वर्ष घोषित करने पर खुशी जताते हुए कहा कि इस सहकारिता क्षेत्र के वरिष्ठजन उपस्थित रहे। फोटो कैप्शन तीन के-भारतीय राष्ट्रीय सहकारी संघ (एनसीयूआई) के अध्यक्ष एस. दिलीप संघानी ने टांटिया समूह से करार किया।

समूह कौशल विकास तथा सहकारिता विकास के लिए पूर्ण सहयोग प्रदान करेगा, बाइस चेयरमैन डॉ. मोहित टांटिया की सोच है कि सहकारिता की मूलभावना के साथ अंतिम छोर तक बैठे व्यक्ति तक लाभ पहुंचाया जाए। उन्होंने इस एमओयू के माध्यम से आमजन को, विशेष रूप से महिला वर्ग को लाभान्वित करने पर भी बल दिया। बैठक में एनसीयूआई के सलाहकार सुमित सिंह सहित बड़ी संख्या में सहकारिता क्षेत्र के वरिष्ठजन उपस्थित रहे। फोटो कैप्शन तीन के-भारतीय राष्ट्रीय सहकारी संघ (एनसीयूआई) के अध्यक्ष एस. दिलीप संघानी ने टांटिया समूह से करार किया।

भागई, ये नोट फटी हुई है! अब क्या करें?

कटे-फटे और खराब नोटों को बैंक में बदला जा सकता है।

अपने नोट को बचाइए!
आप किसी भी बैंक की शाखा में जाकर क्षतिग्रस्त नोटों को बदलकर नए नोट पा सकते हैं।

आरबीआई कहता है... रमाई बनो, कूल रहो

अधिक जानकारी के लिए, <https://rbikehtahai.rbi.org.in/esn> पर विजिट करें
फीडबैक देने के लिए, rbikehtahai@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

तीन घंटे बिजली कटौती

नोखा, (कासं)। नोखा और आसपास के क्षेत्रों में तीन घंटे बिजली कटौती की जायेगी। 220 केवी जीएसएस नोखा के अधिशाषी अधियंता राजेश मीणा के अनुसार यह कटौती 132 केवी मुख्य बस के रखरखाव कार्य के कारण की जा रही है। कटौती सुबह 8 बजे से 11 बजे तक रहेगी, जिसमें 220 केवी जीएसएस नोखा, 132 केवी जीएसएस धामटसर और 132 केवी जीएसएस हिम्मतसर से निकलने वाले सभी 33 केवी आउट गोंडिंग फीडर प्रभावित होंगे। इस दौरान काकड़ा, सिंजगुरु, पांचू, नोखा सिटी, रीको, बुधरों की ढाणी, झाडेली और सोमलसर सहित कई क्षेत्रों में बिजली आपूर्ति बाधित रहेगी। निगम ने नागरिकों से इस असुविधा के लिए सहयोग की अपील की है।

देशनोक में बनेगा वातानुकूलित हाईटेक मेहाई प्रसाद लंगर

बीकानेर, (कासं)। चूहों वाली देवी मां करणी भक्तों के लिए लंगर सेवा शुरू होगी। यह लंगर मेहाई प्रसाद के नाम से शुरू होगा। इसके लिए तीन मंजिला बिल्डिंग बनेगी जो हाईटेक होगी। इसके हर मंजिल पर भोजन और प्रसाद लेने वालों के लिए लिफ्ट लगेगी। लंगर सेवा के लिए मां करणी के भक्त सर्व मंगल गणपति मंदिर देशनोक के महंत डॉ. करणी प्रतापसिंह ने हाईवे पर अपनी कॉमर्शियल निजी जमीन दी है। इस जमीन पर 4000 वर्ग फीट पर तीन मंजिला इमारत तैयार होगी। जो हाइटेक होगी। 9 महीने में यह बिल्डिंग बनकर तैयार हो जायेगी। बिल्डिंग के निर्माण पर करीब 75 लाख रूपए खर्च होंगे। लंगर शाश्वती सेवा संस्थान के माध्यम

- लंगर सेवा के लिए मां करणी के भक्त सर्व मंगल गणपति मंदिर देशनोक के महंत डॉ. करणी प्रतापसिंह ने हाईवे पर अपनी कॉमर्शियल निजी जमीन दी है
- 4000 वर्ग फीट पर नौ माह में तैयार होगी तीन मंजिला इमारत

से संचालित होगा और इसका प्रबंधन पंजाब के कल्लरखेड़ा से प्रेम कुमार और उनकी टीम के निदेशन में किया जायेगा। लंगर के लिए खाना मशीनों में तैयार होगा। वहीं बर्तन भी मशीनों से साफ होंगे। हर मंजिल पर भोजन और भक्तों को पहुंचाने के लिए लिफ्ट की व्यवस्था होगी। मेहाई प्रसाद लंगर में

सुबह-शाम निशुल्क भोजन और नाश्ते की व्यवस्था होगी। इसके लिए भूमि पूजन किया गया। मेहाई प्रसाद लंगर का नौ व पूजन हुआ। कार्यक्रम में शैतान सिंह देवावत, सवाई सिंह मेहड़ू, डॉ ओमप्रकाश, मोहित कुमार कल्लारखेड़ा, घनश्यामदान, ज्ञान देवावत सहित कई भक्त मौजूद थे।

स्वयंसेविकाओं का योगाभ्यास

बीकानेर, (कासं)। श्री जैन कन्या पीजी महाविद्यालय बीकानेर में राष्ट्रीय सेवा योजना के सात दिवसीय शिविर के दूसरे दिन प्रथम सत्र में स्वयंसेविकाओं ने योगाभ्यास किया। योग गुरु अरूणा त्यागी ने योग के विभिन्न आसनों का अभ्यास करवाया। उसके बाद खुला मंच कार्यक्रम रखा गया जिसमें स्वयंसेविकाओं ने अपनी स्वरचित रचनाएं, विचार और गीत प्रस्तुत किए। दूसरे सत्र में राष्ट्रीय बालिका दिवस के रूप विधिक अभिप्रेरण शिविर जिला विधिक सेवा प्राधिकरण बीकानेर के तत्वावधान में रखा गया।

नवली गेट पर टी आकार पुल की मांग खारिज

नोखा, (कासं)। यहां नवली गेट पर टी आकार रेल पुल निर्माण की मांग को लेकर चल रहे आंदोलन के बीच प्रशासन और संसर्ग समिति के बीच बैठक आयोजित की गई। बैठक में रेलवे और स्थानीय प्रशासन द्वारा गठित तकनीकी कमेटी ने अपनी रिपोर्ट प्रस्तुत की, जिसमें टी आकार पुल के निर्माण को अत्यवहारिक बताया गया। तकनीकी कमेटी ने अपनी रिपोर्ट में कई महत्वपूर्ण मुद्दों का जिक्र किया, जिनमें पर्याप्त जगह की कमी, ब्लैक

तकनीकी कमेटी ने पर्याप्त जगह की कमी और ट्रैफिक समस्या का दिया हलवाला

स्पॉट बनने का खतरा, अंडरपास निर्माण की चुनौतियां और ट्रैफिक गति सीमा की समस्याएं प्रमुख हैं। कमेटी ने स्पष्ट किया कि मौजूदा एल आकार पुल के स्थान पर टी आकार पुल का निर्माण तकनीकी रूप